



बिहार गजट

असाधारण अंक

बिहार सरकार द्वारा प्रकाशित

3 श्रावण 1939 (श10)

(सं0 पटना 658) पटना, मंगलवार, 25 जुलाई 2017

गृह विभाग
(आरक्षी शाखा)

अधिसूचना
24 जुलाई 2017

सं० 2/थाना-10-09/2013-5999/गृ0आ0—चूंकि अनुसूचित जाति, अनुसूचित जनजाति एवं अल्पसंख्यकों पर अत्याचार से संबंधित मामलों के लिए बिहार राज्य के अन्तर्गत अनुसूचित जाति एवं अनुसूचित जनजाति तथा अल्पसंख्यक थाना, पटना का सृजन अधिसूचना सं०-74/पी0-4-1025/76 गृ0आ0 10730 दिनांक 25.08.1976 द्वारा किया गया है, जिसका प्रशासनिक नियंत्रण अपराध अनुसंधान विभाग, बिहार, पटना के अधीन रखते हुए इसका क्षेत्राधिकार अनुसूचित जाति/अनुसूचित जनजाति एवं अल्पसंख्यकों पर किए गये अत्याचार से संबंधित मामलों के लिए संपूर्ण बिहार राज्य निर्धारित किया गया था।

चूंकि विभागीय अधिसूचना सं०-7783 दिनांक 15.07.81 के द्वारा बिहार के 9 जिले तथा विभागीय अधिसूचना सं०-578 दिनांक 24.01.2014 के द्वारा बिहार के 30 जिलों में एक-एक अनुसूचित जाति/जनजाति थाना की स्थापना कर इनका क्षेत्राधिकार संबंधित जिला का संपूर्ण क्षेत्र निर्धारित किया गया है। इस प्रकार विभागीय अधिसूचना सं०-10730 दिनांक 25.08.1976 द्वारा स्थापित थाना के लिए पूर्व में निर्धारित क्षेत्राधिकार का कोई औचित्य नहीं रह जाता है।

चूंकि उक्त अधिसूचना सं०-74/पी0-4-1025/76 गृ0आ0 10730 दिनांक 25.08.1976 में प्रयोग किए गये हरिजन/आदिवासी शब्द का प्रयोग करना अब वर्जित किया जा चुका है;

इसलिए, अब, दंड प्रक्रिया संहिता, 1973 (अधिनियम सं०-2/1974) की धारा-2 (ध) एवं बिहार पुलिस अधिनियम, 2007 (बिहार अधिनियम 7, 2007) की धारा-9 (1) द्वारा प्रदत्त शक्तियों का प्रयोग करते हुए बिहार के राज्यपाल अधिसूचना सं०-74/पी-4-1025/76 गृ०आ०-10730 दिनांक 25.08.1976 में निम्नांकित संशोधन करते हैं :-

1. उक्त अधिसूचना में प्रयुक्त "हरिजन/आदिवासी" शब्दों को "अनुसूचित जाति/अनुसूचित जनजाति" शब्दों के द्वारा प्रतिस्थापित किया जाएगा।
2. अनुसूचित जाति एवं अनुसूचित जनजाति तथा अल्पसंख्यक थाना, पटना का क्षेत्राधिकार, पटना जिला होगा एवं इस थाने का प्रशासनिक नियंत्रण, पटना जिला पुलिस के अधीन होगा।

बिहार-राज्यपाल के आदेश से,
दुर्गेश कुमार पाण्डेय,
सरकार के उप-सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित,
बिहार गजट (असाधारण) 658-571+10-डी०टी०पी०।
Website: <http://egazette.bih.nic.in>